



महाराष्ट्र शासन राजपत्र

प्राधिकृत प्रकाशन

वर्ष ३, अंक ३९] गुरुवार ते बुधवार, ऑक्टोबर १२-१८, २०१७/आश्विन २०-२६, शके १९३९ [पृष्ठे २, किंमत :रुपये ११.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-अ—नागपूर विभागीय पुरवणी

(भाग चार-ब मध्ये प्रसिध्द करण्यात आलेले आहेत त्यांव्यतिरिक्त) केवळ नागपूर विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम या अन्वये काढण्यात आलेले आदेश व अधिसूचना.

भाग १-अ (ना. वि. पु.), म. शा. रा., अ. क्र. १७९.

जिल्हा उपनिबंधक, सहकारी संस्था, यांजकडून

महाराष्ट्र कृषि उत्पन्न खरेदी-विक्री (विकास व विनियमन) अधिनियम, १९६३ चे कलम ४४ अन्वये

क्रमांक जिउनिना-पणन-कृउबास-रामटेक-मौदा-विभाजन-१७५१९-२०१७.—

महाराष्ट्र कृषि उत्पन्न खरेदी-विक्री (विकास व विनियमन) अधिनियम, १९६३ चे कलम ४४ (१) तसेच महाराष्ट्र शासन, कृषि व सहकार विभाग, मुंबई यांचे आदेश क्र. एपीएम-२०८१-३६३४०-११०-११-सी, दिनांक ५ सप्टेंबर, १९८१ अन्वये मला प्रदान करण्यात आलेल्या अधिकारानुसार मी, स. ल. भोसले, जिल्हा उपनिबंधक, सहकारी संस्था, नागपूर याद्वारे रामटेक-मौदा तालुका कृषि उत्पन्न बाजार समिती, रामटेकचे कृषि उत्पन्न बाजार समिती, रामटेक व कृषि उत्पन्न बाजार समिती, मौदा असे स्वतंत्र विभाजन करण्यासाठी अधिसूचना प्रसिध्द करीत आहे. विभाजनाची तपशिलवार योजना व मसुदा खालील परिशिष्टाप्रमाणे राहिल.

परिशिष्ट

(१) बाजार समितीचे कार्यक्षेत्र व भौगोलिक सिमा:—

बाजार समिती (१)	समाविष्ट गावे (२)	भौगोलिक क्षेत्र (३)	भौगोलिक सिमा (४)
रामटेक	१५७	११४१.५६ चौ. कि. मी.	महसुल विभागाप्रमाणे
मौदा	१२४	६०८.२२ चौ. कि. मी.	महसुल विभागाप्रमाणे

(२) रचना:—

कृषि उत्पन्न बाजार समिती, रामटेक वर श्रीमती भारती काटुळे, सहाय्यक निबंधक, सहकारी संस्था, ता. रामटेक यांची नियुक्ती करण्यात येत आहे. तसेच

या नवनिर्मीत कृषि उत्पन्न बाजार समिती, मौदा वर श्री. प्रशांत पाटील, सहाय्यक निबंधक, सहकारी संस्था, ता. मौदा यांची नियुक्ती करण्यात येत आहे.

(३) स्थावर मालमत्ता:—

कृषि उत्पन्न बाजार समिती, रामटेक व कृषि उत्पन्न बाजार समिती, मौदा यांच्या भौगोलिक क्षेत्रात स्थित असलेली विभाजन पुर्वीची रामटेक-मौदा तालुका कृषि उत्पन्न बाजार समितीची स्थावर मालमत्ता विभाजनानंतर संबंधित कृषि उत्पन्न बाजार समितीमध्ये निहीत होईल.

तसेच, कृषी उत्पन्न बाजार समिती, रामटेक यांचेकडे विभाजन पुर्वी वेगवेगळ्या ठेवीच्या स्वरूपात जमा असलेली रक्कम व हस्तरोख विभाजनानंतर रामटेक व मौदा कृषी उत्पन्न बाजार समितीमध्ये ५० : ५० या प्रमाणात विभाजीत करण्यात येईल.

तसेच कृषी उत्पन्न बाजार समिती, रामटेक यांचेकडे विभाजनापूर्वी असलेली जंगम मालमत्ता विभाजनानंतर कृषी उत्पन्न बाजार समिती, रामटेक आणि कृषी उत्पन्न बाजार समिती, मौदा मध्ये ५० : ५० या प्रमाणात विभाजीत करण्यात येईल.

(४) कर्मचारी:—

विभाजनापूर्वी रामटेक कृषी उत्पन्न बाजार समितीचे सेवेत असलेले आणि ज्यांना महाराष्ट्र कृषी उत्पन्न खरेदी-विक्री (विकास व नियमन) अधिनियम, १९६३ अंतर्गत नियम १९६७ चे नियम १०० (५) अंतर्गत मान्यता प्राप्त आहे अशा विद्यमान आणि कायम कर्मचारी यांची विभाजनानंतर खालीलप्रमाणे विभागणी करण्यात येईल.

बाजार समिती (१)	कर्मचारी संख्या (२)
कृषी उत्पन्न बाजार समिती, रामटेक	८
कृषी उत्पन्न बाजार समिती, मौदा	८

तसेच, विभाजनानंतर रामटेक व मौदा कृषी उत्पन्न बाजार समितीचे प्रशासकानी कर्मचा-यांची नावे निश्चित करावी.

(५) नियमन करावयाचा शेतमाल:—

महाराष्ट्र कृषी उत्पन्न खरेदी-विक्री (विकास व नियमन) अधिनियम, १९६३ चे कलम २ (१) (अ) अन्वये अनुसूचित, विनिर्दिष्टित केलेल्या शेतमालाचे नियमन संबंधित कृषी उत्पन्न बाजार समितीच्या बाजार क्षेत्रात करण्यात येईल.

(६) न्यायालयीन खटले:—

कर्मचा-यांच्या संदर्भात सुरु असलेले खटले संबंधित कर्मचारी ज्या कृषी उत्पन्न बाजार समितीकडे वर्ग करण्यात येईल त्या समितीकडे निहीत होईल.

तसेच, स्थावर मालमत्ते संदर्भात कोणतेही खटले प्रलंबित असल्यास असे खटले ज्या स्थावर मालमत्तेच्या संदर्भात आहे ती स्थावर मालमत्ता ज्या कृषी उत्पन्न बाजार समितीच्या भौगोलिक क्षेत्रात स्थित आहे त्या समितीकडे वर्ग करण्यात येईल.

(७) दायित्वे:—

विभाजनापूर्वी रामटेक कृषी उत्पन्न बाजार समितीचे कोणतेही दायित्वे असल्यास विभाजनानंतर रामटेक व मौदा बाजार समितीमध्ये ५०:५० या प्रमाणात विभाजीत करण्यात येईल.

(८) करार:—

विभाजनापूर्वी रामटेक कृषी उत्पन्न बाजार समितीने कोणत्याही स्वरूपाचे कोणतेही करार केले असल्यास ज्या बाबीच्या संदर्भात असे करार करण्यात आले असतील ती बाब विभाजनानंतर ज्या बाजार समितीकडे वर्ग करण्यात आली असेल अथवा त्या बाजार समितीच्या भौगोलिक क्षेत्रात स्थित असेल तर अशा कराराचे पालन करणे व त्याची अंमलबजावणी करणे संबंधित बाजार समितीवर बंधनकारक राहील.

(९) कर्तव्य व बंधने:—

विभाजनानंतर निर्माण होणा-या रामटेक व मौदा कृषी उत्पन्न बाजार समितीची कर्तव्ये व बंधने महाराष्ट्र कृषी उत्पन्न खरेदी-विक्री (विकास व विनियमन) अधिनियम, १९६३ मध्ये विहीत केल्याप्रमाणे राहील. तसेच, विभाजनामुळे नव्याने अस्तीत्वात येणा-या बाजार समित्यांवर राज्य शासनाकडून कृषी उत्पन्न खरेदी विक्री (विकास व विनियमन) अधिनियम, १९६३ चे कलम १३ (२) अन्वये प्रथम बाजार समिती संचालक मंडळाची नियुक्ती होईपर्यंत, संबंधित दोन्ही तालुक्याचे सहाय्यक निबंधक, सहकारी संस्था, ता. रामटेक/मौदा हे त्या त्या तालुक्याचे बाजार समितीचे प्रशासक म्हणून कामकाज पाहतील.

सदरु अधिसूचना आज दि. ६ ऑक्टोबर, २०१७ रोजी माझे सही व शिक्क्यानिशी निर्गमित करीत आहे.

नागपूर :
दिनांक ६ ऑक्टोबर २०१७.

स. ल. भोसले,
जिल्हा उपनिबंधक,
सहकारी संस्था, नागपूर.